



முன்னாள் அமைச்சர் அ.ரகுமான்கான் எழுதிய நூல்கள்!

முதல்வர் மு.க.ஸ்டாலின் இன்று வெளியிடுகிறார்! அமைச்சர் துரைமுருகன் பெற்றுக்கொள்கிறார்!

துணை முதல்வர் உதயநிதி ஸ்டாலின் வரவேற்றுப் பேசுகிறார்!

சென்னை, ஆக. 21 - சென்னை அண்ணா அறிவாலயம் கலைஞர் அரங்கில் இன்று (21.08.2025 - வியாழக்கிழமை) காலை 9 மணியளவில் மறைந்த கழக உயர்நிலை செயல்திட்டக்குழு உறுப்பினர், முன்னாள் அமைச்சர் அ.இரகுமான்கான் எழுதிய 5 நூல்கள் மற்றும் அவரது சட்ட மன்றப் பேருரைகள் அடங்கிய 'இடி முழக்கம் இரகுமான்கான்' நூலினை கழகத் தலைவர் - முதலமைச்சர் மு.க.ஸ்டாலின் அவர்கள் வெளியிடுகிறார்.

இந்நிகழ்வுக்கு, துணை முதலமைச்சர் - கழக இளைஞர் அணிச் செயலாளர் உதயநிதி ஸ்டாலின் அவர்கள் வரவேற்புரை ஆற்றுகிறார்.

கள் வரவேற்புரை ஆற்றுகிறார்.

1977 முதல் 1987 ஆம் ஆண்டு வரை தமிழக சட்டமன்றத்தில் எதிர்க்கட்சி வரிசையிலிருந்து கலைஞரின் பாசறைத் தளபதியாக விளங்கிய இரகுமான்கான் அவர்களின் 'சட்டமன்ற உரைகள்' மற்றும் முரசொலி கட்டுரைகளின் தொகுப்பான 'நியாயங்களின் பயணம்', கவிதை நூல்களான 'மௌனமாய் உறங்கும் பனித்துளி கள்', 'உலகமறியா தாஜமஹால்', பு பூக்கும் இலையுதிர்காலம் மற்றும் வானம் பார்ங்காத நட்சத்திரங்கள் உள்பட நூல்களை கழகத் தலைவர் - முதல்வர் அவர்கள் வெளியிட கழக பொதுச்செயலாளர், நீர்வளத்துறை

அமைச்சர் துரை முருகன் அவர்கள் பெற்றுக் கொள்கிறார்.

இந்நிகழ்வில், அமைச்சர் பெருமக்கள், மாவட்டச் செயலாளர்கள், சட்டமன்ற, நாடாளுமன்ற உறுப்பினர்கள், கழக நிர்வாகிகள் மற்றும் சிறுபான்மையினர் நல உரிமைப்பிரிவு நிர்வாகிகள், பிரதிநிதிகள் கலந்துகொள்கின்றனர். நிகழ்ச்சியின் நிறைவாக, இரகுமான்கான் அவர்களின் குடும்பத்தினர் சார்பாக அவரது மகனும், கழக சிறுபான்மையினர் நல உரிமைப்பிரிவின் செயலாளருமான டாக்டர். அ.சுபேக் கான் எம்.எஸ் (ஆர்த்தோ) நன்றியுரை ஆற்றுகிறார்.

குளச்சல் மீன்பிடித் துறைமுகத்தின்

விரிவாக்கத்திற்கு ரூ.350 கோடி நிதி ஒதுக்கிய முதல்வருக்கு நன்றி!

கழக மீனவர் அணிச்செயலாளர் அ.ஜோசப்ஸ்டாலின் அறிக்கை!

கன்னியாகுமரி, ஆக. 21 - கன்னியாகுமரி மாவட்டம், குளச்சல் சட்டமன்றத் தொகுதிக்குட்பட்ட குளச்சலில் அமைந்துள்ள புராதான இயற்கை துறைமுகம், தமிழ் நாட்டின் சிறப்பியம் முத்தமிழ் அறிஞர் கலைஞர் அவர்களின் தொலை நோக்குத் திட்டம் தினால் 2008 ஆம் ஆண்டு முதல்வர் மு.க.ஸ்டாலின் அவர்களால் அடிக்கல் நாட்டப்பட்டு துவங்கிய திட்டம் அப்பகுதி மக்களின் வாழ்வாதாரத்திற்கு பெரிதும் உதவியது.

தற்போது, குளச்சல் நகரம் மற்றும் அதன் சுற்று வட்டார கிராமங்களிலுள்ள சுமார் 50 ஆயிரத்திற்கும் மேற்பட்ட மீனவ குடும்பங்களின் வாழ்வாதாரத்திற்கு நேரடியாகவும், பல இலட்சம் மக்கள் மறைமுகமாகவும் பயன்படுகின்ற வகையில் குளச்சல் மீன்பிடித் துறைமுகத்தின் விரிவாக்கத்திற்கு ரூ.350 கோடி நிதியையும் வழங்க வழி வகுத்திருக்கும் தமிழ்நாடு முதலமைச்சர் தளபதியார் மு.க.ஸ்டாலின் அவர்களுக்கு

கன்னியாகுமரி மாவட்ட அனைத்து மீனவ மக்களின் சார்பாக கோடான கோடி நன்றிகளை தெரிவித்துக் கொள்கிறோம். தமிழ்நாடு முதலமைச்சர் அவர்களின் அறிவுறுத்தலின்படி மீனவ மக்களின் கோரிக்கையை ஒன்றிய அரசின் கவனத்திற்கு கொண்டு சென்று மீனவ மக்களுக்கு உறுதுணையாக இருந்த நிதி மற்றும் சுற்றுச்சூழல் பருவநிலை மாற்றத்துறை அமைச்சர் தங்கம் தென்னரசு அவர்களுக்கும், நாடாளுமன்ற குழுத் தலைவர் கனிமொழி கருணாநிதி அவர்களுக்கும் மற்றும் மீனவளம் மற்றும் மீனவர் நலத்துறை அமைச்சர் அனிதா ஆர்.ராதாகிருஷ்ணன் அவர்களுக்கும் கோடான கோடி நன்றிகளை கழக மீனவர் அணி சார்பாகவும் தெரிவித்துக் கொள்கிறோம்.

இவ்வாறு கழக மாநில மீனவர் அணிச் செயலாளர் டாக்டர் அ.ஜோசப்ஸ்டாலின் தெரிவித்துள்ளார்.



தமிழ்நாடு முதலமைச்சர் கழகத் தலைவர் மு.க.ஸ்டாலின் அவர்களிடம் அமெரிக்காவின் பாஸ்டன் நகரில் நடைபெற்ற சர்வதேசச் சட்டமன்ற உறுப்பினர்கள் உச்சி மாநாட்டில் கலந்துகொண்டுவிட்டுத் திரும்பிய கழகச் சட்டத்துறை இணைச் செயலாளரும் எழுப்பர் சட்டமன்ற உறுப்பினருமான வழக்கறிஞர் இ.பரந்தாமன், அம்மாநாட்டுச் சான்றிதழை காண்பித்து வாழ்த்துப் பெற்றார்.

தூர்தர்சன் தமிழ் தொலைக்காட்சி பொன்விழா கொண்டாடப்படுமா?

புதுடெல்லி, ஆக. 21 - தூர்தர்சன் தமிழ் தொலைக்காட்சியின் பொன்விழா கொண்டாடப்படுமா என மாநிலங்களவையில் இரா. கிராஜன் கேள்வி எழுப்பினார்.

நாடாளுமன்ற மழைக்கால கூட்டத் தொடரில் கழக மாநிலங்களவை உறுப்பினர் வழக்கறிஞர் இரா. கிராஜன், ஒன்றிய அரசிடம், 1975ஆம் ஆண்டு ஆகஸ்ட் 15ல் தொடங்கப்பட்ட முதல் பிராந்திய தொலைக்காட்சியான "DD தமிழ்" சேனலின் 50 ஆண்டுகளை எட்டியுள்ள நிலையில், அதன் பொன்விழாவைக் கொண்டாட திட்டமிடப்பட்டுள்ளதா? நாட்டின் அனைத்து DD மையங்களிலும் தொழில்நுட்ப கண்டுபிடிப்புகள் மற்றும் ஸ்டூடியோ உள்கட்டமைப்புக்காக அதிக நிதி ஒதுக்கப்பட்டுள்ளதா? தமிழ்நாடு உட்பட நாடு முழுவதும் தொலைத்தொடர்பு மையங்களின் எண்ணிக்கையை அதிகரிக்க திட்டங்கள் உள்ளதா? என்ற கேள்விகளை தகவல் மற்றும் ஒளிபரப்பு துறை அமைச்சரிடம் எழுப்பி இருந்தார்.

இதற்கு பதில் அளித்த அத்துறை மின் இணை அமைச்சர் எல்.முருகன், தூர்தர்சன் மற்றும் அகில இந்திய வானொலி (AIR ஆகாசவானி) மூலம் பிராந்திய மொழி ஒளிபரப்பை ஊக்குவிக்க அரசு உறுதியுள்ளதாகவும், DD தமிழ் பொன் விழாவை கொண்டாடும் வகையில், சிறப்பு நிகழ்ச்சிகள், நினைவு நிகழ்வுகள், பிரபலங்களின் பல்வேறு குறுகிய வீடியோ செய்திகள், பத்ம விபூஷன் பதம் சுப்பிரமணியம் மற்றும் கலா ஆகியோரின் சிறப்பு நடன நிகழ்ச்சிகள் ஆகியவற்றுக்கு ஏற்பாடு செய்யப்பட்டுள்ளதாக தெரிவித்துள்ளார்.

தமிழ்நாட்டைச் சேர்ந்த பத்ம விபூஷன் பெற்றவர்கள் பாராட்டப்படும் சிறப்பு பார்வையாளர் நிகழ்ச்சியும், ஸ்டூடியோ அடிப்படைமையான இசை நிகழ்ச்சிகளும் தொடர்ந்து ஏற்பாடு செய்யப்பட்டு ஒளிபரப்பப்படுகின்றன என்றும் இணை அமைச்சர் எல்.முருகன் தனது பதிலில் தெரிவித்துள்ளார்.

தமிழ்நாட்டில் சென்னை, மதுரை, கோவை ஆகிய மூன்று நிகழ்ச்சி தயாரிப்பு மையங்கள் பிராந்திய பார்வையாளர்கள் மட்டுமல்லாமல், தேசிய நிகழ்ச்சி கலைகளுக்கும் பங்களிப்பை வழங்குகின்றன என்று பதிலில் விளக்கம் அளிக்கப்பட்டுள்ளது. தூர்தர்சன் மற்றும் அகில இந்திய வானொலியின் ஒளிபரப்பு உள்கட்டமைப்பை மேம்படுத்துதல், நவீனமயமாக்குதல் ஆகியவற்றை நோக்கமாக கொண்டு ரூ.2539.61 கோடி செலவில், ஒளிபரப்பு உள்கட்டமைப்பு மற்றும் வலையமைப்பு மேம்பாடு (BIND) திட்டத்தை மத்திய அரசு செயல்படுத்தி வருவதாகவும் பதிலில் கூறப்பட்டுள்ளது. இந்த திட்டத்தில், டிரான்ஸ்மிட்டர்கள் மற்றும் ஸ்டூடியோக்களின் நவீனமயமாக்கல், DTH மூலம் பார்ப்பதற்காக DD இலவச டிஷ் மற்றும் DD தொலைக்காட்சி சேனல்களின் விரிவாக்கம், உற்பத்தி மற்றும் பரிமாற்ற வசதிகளின் நவீனமயமாக்கல், உள்ளடக்க உருவாக்கம், உள்ளடக்க புதுமை, பொது சேவை ஒளிபரப்பின் வரம்பை விரிவாக்குதல் ஆகியவை அடங்கும் என்றும் இணை



அமைச்சர் பதில் அளித்துள்ளார். தூர்தர்சனின் எல்லையை விரிவுபடுத்தும் வகையில், டிடி இலவச டிஷ் டிவி 2019ஆம் ஆண்டில் 104 சேனல்களின் எண்ணிக்கை தற்போது 510 சேனல்களாக விரிவடைந்துள்ளது கவும், அவற்றில் 50 தூர்தர்சன் சேனல்கள், 92 தனியார் சேனல்கள், 48 வானொலி சேனல்கள், 320 கல்வி சேனல்கள் ஒளிபரப்புவதாகவும் புள்ளி விவரங்கள் வழங்கப்பட்டுள்ளன.

2024ஆம் ஆண்டு தொடங்கப்பட்ட பிரசார் பாரதியின் "WAVVES என்கிற OTT தளத்தின் மூலம், தூர்தர்சன் மற்றும் அகில இந்திய வானொலி ஆகியவற்றின் சேவைகள் ஒருங்கிணைக்கப்பட்டுள்ளதாகவும், தமிழ் உட்பட பல இந்திய மொழிகளில் உள்ளடக்கத்தை வழங்கிவருவதாகவும், திருக. எம்.பி. கிராஜனின் கேள்விக்கு ஒன்றிய அரசு பதில் அளித்துள்ளது. இந்த தளங்களில் தமிழ் மொழி உள்ளடக்கம் தீவிரமாக ஊக்குவிக்கப்படுவதன் மூலம், பிராந்திய குரல்களின் பிரதிநிதித்துவத்தை உறுதி செய்கிறது என்றும் இணை அமைச்சர் பதில் அளித்துள்ளார்.



கழக இளைஞர் அணி சார்பில் நடத்தப்பட்ட முத்தமிழறிஞர் கலைஞரின் 102-வது பிறந்த நாள் விழா மற்றும் திராவிட மாடல் அரசின் 4 ஆண்டு சாதனை விளக்க தெருமுனைக் கூட்டங்கள்!



துறையூர் கிழக்கு ஒன்றியம், திருச்சி வடக்கு மாவட்டம்.



தா.பழர் மேற்கு ஒன்றியம், அரியலூர் மாவட்டம்.



கொங்கணாபுரம் வடக்கு ஒன்றியம், சேலம் மேற்கு மாவட்டம்.



திருப்புவனம் பேரூர், சிவகங்கை மாவட்டம்.



மண்டபம் கிழக்கு ஒன்றியம், இராமநாதபுரம் மாவட்டம்.



கொடைக்கானல் நகரம் (மூஞ்சிக்கல்), திண்டுக்கல் கிழக்கு மாவட்டம்.



அரூர் கிழக்கு ஒன்றியம், தருமபுரி மேற்கு மாவட்டம்.



இராஜபாளையம் கிழக்கு ஒன்றியம், விருதுநகர் தெற்கு மாவட்டம்.



சசீந்திரம் பேரூர், கன்னியாகுமரி கிழக்கு மாவட்டம்.